



**QORTI CIVILI
PRIM' AWLA**

**ONOR. IMHALLEF
ANNA FELICE**

Seduta tad-19 ta' Frar, 2014

Citazzjoni Numru. 334/2006

Sergio Manche

vs

Tony Cassar

Il-Qorti:

Rat ir-rikors gurantat ta' Sergio Manche, li permezz tieghu, wara li gie premiss illi:

Dikjarazzjoni ta' Fatti

Huwa kien ibiegh u jikkonsenja merca (generalment *white goods*) bl-ingrossa lill-konvenut li min-naha tieghu kien ihallas permezz ta' pagamenti akkont.

Il-pagamenti mill-konvenut lill-attur kienu jsiru jew b'cekkijiet jew bi flus kontanti li l-konvenut kien jibghat permezz ta' neputih Kevin Buhagiar.

Kif jidher mill-prospett hawn anness u mmarkat Dok. SM1, l-ahhar pagament maghmul mill-konvenut jirrisali ghat-22 ta' Lulju 2005 u b'dan il-pagament, il-bilanc dovut mill-konvenut lill-attur sar hdax-il elf u hamsa u tmenin liri Maltin (Lm11,085).

Pero', minn dakinhar 'il quddiem, l-istess konvenut ma effettwa ebda pagament iehor u dan nonostante li gie anke interpellat b'ittra legali datata 4 ta' Novembru 2005.

Minhabba f'hekk, l-esponent kellu jipprezenta mandat ta' sekwestru kawtelatorju fl-4 ta' April 2006 u l-kawza odjerna.

Raguni tat-Talba

L-attur kien ibiegh u jikkonsenja merca (generalment *white goods*) bl-ingrossa lill-konvenut li min-naha tieghu kien ihallas ghall-istess permezz ta' pagamenti akkont.

Kif jidher mill-prospett hawn anness u mmarkat Dok. SM1, l-ahhar pagament maghmul mill-konvenut jirrisali ghat-22 ta' Lulju 2005 u b'dan il-pagament, il-bilanc dovut mill-konvenut lill-attur huwa ta' hdax-il elf u hamsa u tmenin liri Maltin (Lm11,085).

Minkejja li l-konvenut gie interpellat ihallas l-imsemmi bilanc, huwa baqa' inadempjenti.

Talab il-konvenut jghid ghalfejn din l-Onorabbli Qorti m'ghandhiex:

Tikkundannah ihallas lill-attur is-somma ta' hdax-il elf u hamsa u tmenin liri Maltin (Lm11,085) rapprezentanti l-bilanc li ghadu dovut lill-attur kif fuq spjegat.

Bl-ispejjez inkluzi dawk tal-ittra interpellatorja datata 4 ta' Novembru 2005 u tal-mandat ta' sekwestru kawtelatorju

Kopja Informali ta' Sentenza

pprezentat kontra l-konvenut fl-4 ta' April 2006 u bl-imghax kummercjali fuq l-istess bilanc mit-22 ta' Lulju 2005 sad-data tal-pagament effettiv kontra l-konvenut li hu ngunt ghas-subizzjoni.

Rat id-dokumenti annessi.

Rat it-twegiba guramentata ta' Tony Cassar, li in forza taghha eccepixxa illi:

It-talba attrici/rikorrenti hija infondata fil-fatt u fid-dritt u ghandha tigi rigettata bl-ispejjez stante illi mhux minnu dak allegat mill-istess rikorrenti. Fil-fatt, ir-rikorrenti, assumendo biss ghall-argument li wiehed ghandu jitlaq, kif ghamel hu, minn bazi ta' Lm14,585, u jiehu s-seba' pagamenti ta' Lm500 l-wiehed ghandu jasal ghall-konkluzjoni kompletament differenti ghax ir-rikorrenti naqas li jiehu in konsiderazzjoni pagamenti li ghamel l-esponenti lill-istess rikorrenti ta' Lm2,000 fil-21 ta' Novembru 1995, Lm5,000 fl-1 ta' April 1997, Lm3,000 fit-30 ta' Settembru 1998 – kollha maghmula permezz ta' cekkijiet debitament imsarrfa, kif ukoll fi flus kontanti u debitament konfermati b'ricevuti ta' Lm58.37 fid-9 ta' Ottubru 1995, Lm1,124.50 fl-24 ta' Frar 1996, Lm9,000 fit-28 ta' Frar 1997 u Lm9,250.33 fit-3 ta' Marzu 1998. Minn dan isegwi illi mhux biss ir-rikorrenti ma ghandux jiehu minghand l-esponenti, izda li dan huwa kreditur tieghu u ghalhekk fil-konfront tal-istess rikorrenti/attur, l-esponenti qieghead izomm fermi d-drittijiet tieghu ghall-pagament tal-istess.

Salvi eccezzjonijiet ohra.

Semghet xhieda viva voce.

Rat id-dokumenti pprezentati.

Rat li, ghalkemm moghti l-fakulta' li jressaq sottomissjonijiet bil-miktub, l-attur naqas milli jaghmel dan.

Rat in-nota ta' sottomissjonijiet tal-konvenut.

Jirrizulta illi l-partijiet kienu ftehm u bejniethom biex iwettqu negozju li permezz tieghu, Sergio Manche kellu jimporta “household goods” li mbaghad kellhom jinbieghu minn Tony Cassar. Meta ddecidew li jitterminaw ir-relazzjoni kummercjali ta’ bejniethom, huma ma qablux dwar il-bilanc li seta’ kien hemm pendenti fil-kontijiet. Jirrizulta illi tul il-pendenza tan-negozju, Tony Cassar kien jeffettwa pagamenti regolarment, gieli permezz ta’ cheques, gieli permezz ta’ flus kontanti.

Il-partijiet jaqblu li l-valur totali tal-merkanzija kien ta' Lm96,551. Jaqblu wkoll illi mill-merkanzija importata, Sergio Manche kien ha ghall-bejgh fil-hanut tieghu b'kemm jiswew Lm14,802 u gew ritornati lilu wkoll oggetti fil-valur ta' Lm21,032. Id-dokumenti mizmuma miz-zewg partijiet fil-kawza u esebiti in atti jikkonfermaw dan.

Il-konvenut irnexxielu jipprova ghas-sodisfazzjon ta' din il-Qorti li huwa effettivament hallas ammont globali ta' Lm72,065.20. Il-Qorti fliet bir-reqqa kull ricevuta li pprezenta l-konvenut u tasal ghall-konkluzjoni li Sergio Manche m'gahndux ragun meta jsostni li fadallu bilanc x'jircievi. Anzi, l-istess rikorrenti kkonferma, meta xehed viva voce quddiem din il-Qorti, illi l-kitba u l-firem fuq l-istess ircevuti kienu tieghu.

Ghaldaqstant, il-Qorti taqta' u tiddeciedi billi, filwaqt li tilqa' l-eccezzjonijiet tal-intimat Tony Cassar, tichad it-talbiet ta' Sergio Manche.

L-ispejjez tal-kawza jithallsu minn Sergio Manche.

< Sentenza Finali >

Kopja Informali ta' Sentenza

-----TMIEM-----